

ସୁତରାଂ ଯଦି ଖୁଲାଫତର ପୁରସ୍କାରରୁ ସଠିକ୍ ରୂପେ ଉପକୃତ ହେବାର ଅଛି ତେବେ କେବଳ ନିଜ ଉପାସନାର ସୁରକ୍ଷା କରିବା ଜରୁରୀ ନୁହେଁ ବରଂ ସାଂସାରିକ ମୋହମାୟା ଓ କାମନା ମୂଳକ ଶିର୍କରୁ ନିବୃତ୍ତ ରହିବା ଜରୁରୀ ତଥା ଉପସ୍ଥିତ ଖଲିଫାଙ୍କର ପୂର୍ଣ୍ଣ ଆଜ୍ଞାକାରୀ ହେବା ମଧ୍ୟ ଜରୁରୀ ନଚେତ୍ (ତୁମେ) ଅମାନ୍ୟକାରୀଙ୍କ ମଧ୍ୟରେ ଅନ୍ତର୍ଭୁକ୍ତ ହୋଇଯିବ ।

ତଶହୁଦ୍, ତଉଜ ଓ ସୁରେ ଫାତିହାର ଆବୃତ୍ତି କରିବା ଅନ୍ତେ ହଜୁର ଅନସ୍ୱର ଅ.ବ ନିମ୍ନୋକ୍ତ ପବିତ୍ର କୁରଆନର ପଢ଼ନ୍ତି ପାଠ କରି ତାହାର ଅନୁବାଦ ଉପସ୍ଥାପନ କଲେ- ଇନ୍ନମା କାନା କୌଲଲ୍ ମୁମିନିନା ଇଜା ଦୁଉ ଇଲ୍ଲାହି ଫିରସୁଲିହି ଲିୟହୁକୁମା ଅଇଁୟକୁଲ୍ଲୁ ସମିନା ଓଆତିନା । ଓଜଲାଇକା ହୁମୁଲ୍ ମୁଫ୍ଲିହୁନ୍ ଫିର୍ଦ୍ଦ୍ ଯୁତିଇଲ୍ଲାହା ଫିରସୁଲହୁ ଫିୟଖ୍ ଶଲ୍ଲାହା ଫିୟତତକହି ଫଉଲାଇକା ହୁମୁଲ୍ ଫାଇଜୁନ୍ । ଓଅକସମ୍ ବିଲ୍ଲାହି ଜହ୍ଦା ଐମାନିହିମ୍ ଲଇନ୍ ଅମରତହୁମ୍ ଲୟଖରୁଜୁନ୍ । କୁଲ୍ଲା ତୁକସିମ୍ ମାରୁଫା ଇନ୍ନଲ୍ଲାହା ଖବିରୁମ୍ ବିମା ତାମଲୁନ୍ । କୁଲ୍ ଅତିଉଲ୍ଲାହା ଫିରସୁଲ ଫଇନ୍ ତଫ୍ଲଲ୍ ଫଇନ୍ନମା ଅଲୈହି ମା ହୁଜ୍ଜିଲା ଓଅଲୈକୁମ୍ ମା ହୁଜ୍ଜିଲ୍ତୁମ୍ । ଓଇନ୍ ତୁତିଉହୁ ତହତଦୁ । ଫିମା ଅଲର୍ ରସୁଲି ଇଲ୍ଲାବଲାଗୁଲ୍ ମୁବିନ୍ । ଓଦଲ୍ଲାହୁଲ୍ ଲଜିନା ଆମନ୍ ମିନକୁମ୍ ଓଆମିଲୁସ୍ ସାଲିହାତି ଲୟସତଖଲିଫନ୍ନହୁମ୍ ଫିଲ୍ ଅରଜେ କମସତଖଲିଫଲ୍ ଲଜିନା ମିନ୍ କବଲିହିମ୍ । ଓଲୟୁମକିନ୍ନା ଲହୁମ୍ ଦିନହୁମ୍ ଲଜିରତଜା ଲହୁମ୍ ଓଲୟୁବଦ୍ ଦିଲନ୍ନହୁମ୍ ମିମ୍ ବାଦି ଶୌଫିହିମ୍ ଅମ୍ନା । ଯାବୁଦୁନନି ଲାୟୁରିକୁନା ବି ଶୌଆ । ଫିମନ୍ କଫରା ବାଦା ଜାଲିକା ଫାଉଲାଇକା ହୁମୁଲ୍ ଫାସିକୁନ୍ । ଓଅକିମୁସ୍ ସଲାତା ଓଆତୁଜ୍ ଜକାତା ଓଅତିଉର ରସୁଲା ଲଅଲ୍ଲାକୁମ୍ ତୁରଜଉନ୍ । ଲା ତହସବନ୍ନଲ୍ ଲଜିନା କଫରୁ ମୁଉଁ ଜିୟିନା ଫିଲ୍ ଅରଜେ । ଫିମାଓହୁମୁନ୍ନାରୁ ଓଲାବିସଲ୍ ମସିର୍ (ସୁରେ ନୁର୍- ୫୨ ରୁ ୫୮) ହଜୁର ଅନସ୍ୱର ଅ.ବ କହିଲେ ଉପରୋକ୍ତ ପଢ଼ନ୍ତି ଯାହାକି ମୁଁ ବର୍ତ୍ତମାନ ପାଠ କରି ତାହା ସୁରେ ନୁର୍ ଅର୍ଥାତ ଆୟତ ଇସତେଖଲାଫ ଅର୍ଥାତ ଯେଉଁ ଥରେ ଅଲ୍ଲାତାଲା ମୋମିନ୍ମାନଙ୍କ ମଧ୍ୟରେ ଖୁଲାଫତର ସୁବ୍ୟବସ୍ଥା ପ୍ରଚଳନ କରିବାର ଅଙ୍ଗୀକାର ପ୍ରଦାନ କରିଛନ୍ତି ଉକ୍ତ ଆୟତର ପୂର୍ବ ଓ ପର ଆୟତ ମୁଁ ପାଠ କରି ଏବଂ ଉକ୍ତ ସମସ୍ତ ପଢ଼ନ୍ତିରେ ଅଲ୍ଲାଃ ଓ ତାଙ୍କ ରସୁଲଙ୍କର ଆଜ୍ଞା ପାଳନ ଓ ତାଙ୍କ ଆଦେଶ ମୁତାବକ ଅମଳ କରିବା ପ୍ରତି ଧ୍ୟାନ ଆକର୍ଷିତ କରଯାଇଛି । ଯଦି ଏପରି ଆଜ୍ଞାକାରୀ ହେବ ତେବେ ଅଲ୍ଲାଃ ଖୁଲାଫତର ଯେଉଁ ପୁରସ୍କାର ପ୍ରଦାନ କରିବାର ପ୍ରତିଶ୍ରୁତି କରିଛନ୍ତି ତାହା ପୂରଣ କରିବେ ଏବଂ ଅଲ୍ଲାଃ (ତୁମ) ଭୟପ୍ରଦ ଅବସ୍ଥାକୁ ଶାନ୍ତିପ୍ରଦ (ଅବସ୍ଥା)ରେ ରୂପାନ୍ତରିତ କରିଦେବେ ଏବଂ ଶତ୍ରୁମାନଙ୍କୁ ସେମାନଙ୍କ ପରିଶାମ ନିକଟରେ ପହଂଚାଇ ଦେବେ । ଉକ୍ତ ପଢ଼ନ୍ତିର ଅନୁବାଦ ଏପରି ଅଟେ- ଯେତେବେଳେ ବିଶ୍ୱାସକାରୀମାନଙ୍କୁ ଅଲ୍ଲାଃ ଓ ତାହାଙ୍କ ରସୁଲଙ୍କ ନିକଟକୁ ସେମାନଙ୍କ ମଧ୍ୟରେ ନିଷ୍ପତି କରାଯିବା ପାଇଁ ଡକାଯାଏ, ସେତେବେଳେ ସେମାନେ ଉତ୍ତର ଦିଅନ୍ତି, “ଆମେମାନେ ଶୁଣିଲୁ ଓ ଆଜ୍ଞା ପାଳନ କଲୁ” ଏବଂ ସେମାନେ ହିଁ କୃତକାର୍ଯ୍ୟ ହୁଅନ୍ତି । ଯେଉଁମାନେ ଅଲ୍ଲାଃ ଓ ତାହାଙ୍କ ରସୁଲଙ୍କର ଆଜ୍ଞା ପାଳନ କରନ୍ତି ଓ ଅଲ୍ଲାଃଙ୍କୁ ଭୟ କରନ୍ତି ଓ ତାହାଙ୍କ ଧର୍ମନିଷ୍ଠତା ଅବଲମ୍ବନ କରନ୍ତି ସେମାନେ ହିଁ ସଫଳ ମନୋରଥ ହୁଅନ୍ତି । ସେମାନେ ଅଲ୍ଲାଃଙ୍କ ନାମରେ ଦୃଢ଼ ଶପଥ କରନ୍ତି ଯେ, ଯଦି ତୁମ୍ଭେ ସେମାନଙ୍କୁ ଆଦେଶ ଦେବ ତେବେ ସେମାନେ ନିର୍ଦ୍ଦିତ ନିଜ ଗୃହରୁ ତତକ୍ଷଣାତ୍ ବାହାରି ଆସିବେ କୁହ ଶପଥ କର ନାହିଁ । ଯେଉଁ ଆନୁଗତ୍ୟ ସାର୍ବଜନିକ ଆନୁଗତ୍ୟ ଭାବେ ପରିଚିତ ତାହାର ପାଳନ କର । ଆମ୍ଭେ ତୁମମାନଙ୍କୁ ଆଦେଶ କରୁଅଛୁ କି ତୁମେମାନେ ଯାହା କରୁଅଛ ବାସ୍ତବରେ ଅଲ୍ଲାଃ ସେ ବିଷୟରେ ଅବଗତ ଅଛନ୍ତି । ତୁମ୍ଭେ କୁହ ! ଅଲ୍ଲାଃଙ୍କ ଆଜ୍ଞା ପାଳନ କର ଓ ତାହାଙ୍କ ରସୁଲଙ୍କର ମଧ୍ୟ ଯଦି ସେମାନେ ବିମୁଖଗାମୀ ହୁଅନ୍ତି

ତେବେ ରସୁଲଙ୍କ ଉପରେ କେବଳ ସେହି ଦାୟିତ୍ୱ ଅଛି ଯାହା ତାହାଙ୍କ ଉପରେ ନ୍ୟସ୍ତ କରାଯାଇଛି ଏବଂ ତୁମମାନଙ୍କ ଉପରେ ସେହି ଦାୟିତ୍ୱ ଅଛି ଯାହା ତୁମମାନଙ୍କ ଉପରେ ନ୍ୟସ୍ତ କରାଯାଇଛି । ଯଦି ତୁମେମାନେ ତାଙ୍କର ଆଜ୍ଞାପାଳନ କରିବ ତେବେ ସତ୍ପଥ ପ୍ରାପ୍ତ ହେବ ଏବଂ ରସୁଲଙ୍କର ଦାୟିତ୍ୱ କେବଳ ବାତାକୁ ଭଲ ଭାବରେ ପହଞ୍ଚାଇ ଦେବା ଅଟେ । ତୁମମାନଙ୍କ ମଧ୍ୟରେ ଯେଉଁମାନେ ବିଶ୍ୱାସ କରିଛନ୍ତି ଓ ସମୁଚିତ କାର୍ଯ୍ୟ କରୁଛନ୍ତି ସେମାନଙ୍କ ସହିତ ଅଲ୍ଲା ଅଜୀକାର କରିଛନ୍ତି ଯେ ସେ ସେମାନଙ୍କୁ ଭୂପୃଷ୍ଠରେ ଖଲିଫା କରିବେ ଯେପରି ସେ ସେମାନଙ୍କ ପୂର୍ବବର୍ତ୍ତୀ ଲୋକମାନଙ୍କୁ ଖଲିଫା କରିଥିଲେ । ଯେଉଁ ଧର୍ମକୁ ସେ ସେମାନଙ୍କ ପାଇଁ ପସନ୍ଦ କରିଛନ୍ତି ସେ ସେମାନଙ୍କ ପାଇଁ ତାହାକୁ ଦୃଢ଼ଭାବରେ ସ୍ଥାପନ କରିଦେବେ ଏବଂ ସେମାନଙ୍କ ଭୟପ୍ରଦ ଅବସ୍ଥାକୁ ଶାନ୍ତିପ୍ରଦ ଅବସ୍ଥାରେ ପରିଣତ କରିଦେବେ । ସେମାନେ ଆତ୍ମର ଉପାସନା କରିବେ ଓ କୌଣସି ବସ୍ତୁକୁ ଆତ୍ମର ସମକକ୍ଷ କରିବେ ନାହିଁ । ଯେଉଁମାନେ ଏହାପରେ ମଧ୍ୟ ଅମାନ୍ୟ କରିବେ ସେମାନେ ଅବଜ୍ଞାକାରୀମାନଙ୍କ ମଧ୍ୟରେ ଗଣ୍ୟ ହେବେ । ତୁମେମାନେ ସମସ୍ତେ ସୁଚାରୁରୂପେ ନମାଜ ପାଠ କର ଓ ଜକାତ ଦିଅ ଓ ଏହି ରସୁଲଙ୍କର ଆଜ୍ଞା ପାଳନ କର ଯେପରି ତୁମମାନଙ୍କ ପ୍ରତି କରୁଣା କରାଯିବ ଏବଂ ହେ ଲୋକମାନେ କଦାପି ଧାରଣା କର ନାହିଁ ଯେ, ଅବିଶ୍ୱାସକାରୀମାନେ ପୃଥିବୀରେ ଆତ୍ମକୁ ଆତ୍ମ ଯୋଜନାରୁ ବିଫଳ କରିଦେବେ ଏବଂ ସେମାନଙ୍କର ବାସସ୍ଥାନ ନର୍କ ଅଟେ ଏବଂ ତାହା ଅତ୍ୟନ୍ତ ମନ୍ଦ ବାସସ୍ଥାନ ।

ଅତଏବ ଅଲ୍ଲାତାଲା ପ୍ରତ୍ୟେକ କଥା ବେଶ୍ ସ୍ପଷ୍ଟ ଭାବରେ ବର୍ଣ୍ଣନା କରିଦେଇଛନ୍ତି କି ତୁମେ ମୋମିନ୍ ଓ ବିଶ୍ୱାସକାରୀ ହେବାର ଶହସ୍ର ଘୋଷଣା କର ନା କହିଁ କିନ୍ତୁ ଯେପର୍ଯ୍ୟନ୍ତ ପ୍ରତ୍ୟେକ ପରୀକ୍ଷାରେ ଦୃଢ଼ତାର ସହ ଅଲ୍ଲା ଓ ରସୁଲଙ୍କ ଆଦେଶ ସହୃଦୟ ଓ ପୂର୍ଣ୍ଣ ବିଶ୍ୱାସର ସହ ପାଳନ କରିବ ନାହିଁ, ସଫଳତା କଦାପି ହାସଲ ହେବ ନାହିଁ । ଅତଃ ବାସ୍ତବିକ ସଫଳତା ହାସଲ କରିବା ଓ ନିଜ ଲକ୍ଷ୍ୟ ପ୍ରାପ୍ତି ନିମନ୍ତେ ଅଲ୍ଲା ଓ ତାଙ୍କ ରସୁଲଙ୍କର ପୂର୍ଣ୍ଣ ଆଜ୍ଞାବହ ହେବା ଜରୁରୀ । ଯଦି ଆମେ ନିଜର ଆତ୍ମସମୀକ୍ଷା କରୁ ତେବେ ଅଧିକାଂଶ ସ୍ଥଳେ ଏହା ଦୃଶ୍ୟମାନ ହେବ କି ଆଜ୍ଞାବହତାର ସେପରି ସ୍ତର ନାହିଁ ଯେପରି ହେବା ଉଚିତ୍ । ଉପରୋକ୍ତ ପଦ୍ଧତିରେ ବାରମ୍ବାର ଆଜ୍ଞା ପାଳନ କରିବାର ଯେଉଁ ନିର୍ଦ୍ଦେଶ ଦିଆଯାଇଛି ତାହା ଖୁଲାଫତ୍ ବ୍ୟବସ୍ଥାକୁ ପ୍ରଚଳିତ ରଖିବାର ପ୍ରତିଶ୍ରୁତିରୁ ଆନିତ । ଯେପରି ଅଲ୍ଲାତାଲା କହିଛନ୍ତି କି ଖୁଲାଫତ୍ ବ୍ୟବସ୍ଥା ଅଲ୍ଲା ଓ ରସୁଲଙ୍କ ଆଦେଶ ଓ ବ୍ୟବସ୍ଥାର ଅଂଶ ବିଶେଷ । ସୁତରାଂ ଖଲିଫାଙ୍କ ପବିତ୍ର ମୁଖରୁ ପ୍ରସ୍ତୁତିତ ବଚନ ମୁତାବକ ଅମଳ କରିବା ଅଲ୍ଲାଙ୍କ ଆଦେଶ ମଧ୍ୟରୁ ହିଁ ଏକ ଆଦେଶ ଅଟେ । ହଜରତ ମହମ୍ମଦ ସ.ଅ କହିଛନ୍ତି ଯେ ମୋର ମନୋନିତ ଅମିରଙ୍କର ଆଜ୍ଞାବହ ହୋଇଥାଏ ସେ ମୋର ଆଜ୍ଞାକାରୀ ଅଟେ ଏବଂ ମୋର ଆଜ୍ଞା ପାଳନକାରୀ ଅଲ୍ଲାଙ୍କ ଆଜ୍ଞାକାରୀ ଅଟେ । ତେବେ ଉପସ୍ଥିତ ଖଲିଫାଙ୍କ ଆଜ୍ଞାବହ ହେବା ତ ସାଧାରଣ ଅମିରଙ୍କ ଆଜ୍ଞାବହ ହେବାଠାରୁ ବେଶ୍ ଅଧିକ ଜରୁରୀ ।

ହଜୁର ଅନସ୍ୱର ଅ.ବ କହିଲେ- ମୋତେ ଖବର ମିଳିଲା କି କେତେକ ସଦର ଏପରି ଅଛନ୍ତି ଯାହାଙ୍କ କାର୍ଯ୍ୟକାଳ ସମୟ ଜୁନ୍ ମାସରେ ସମାପ୍ତ ହେବା ପୂର୍ବରୁ ସେମାନେ ନିଜ କର୍ତ୍ତବ୍ୟ ସମ୍ପାଦନ କରିବାରୁ ବିମୁଖ ହୋଇବସିଛନ୍ତି । କ'ଣ ସେମାନେ କେବଳ ଏଥିପାଇଁ କାର୍ଯ୍ୟ କରୁଥିଲେ କି ଆମେ ଚିରକାଳ କର୍ମକର୍ତ୍ତା (ପଦବିରେ) ରହିବୁ । ଏପରି ଚିନ୍ତାଧାରା ଧର୍ମସେବା କରିବାରେ ବିଶ୍ୱାସଘାତକତା ଅଟେ ଏବଂ ବିଦ୍ରୋହ ମୂଳକ ଚିନ୍ତାଧାରା ତଥା ନିଜକୁ ଖଲିଫାଙ୍କ ଆଜ୍ଞାବହତାର ପରିସୀମାରୁ ବାହାରକୁ ନେବା ଅଟେ । ଯେହେତୁ ଉପସ୍ଥିତ ଖଲିଫା ଏହି ନିୟମକୁ ସାକ୍ଷାତ୍ ପ୍ରଦାନ କରିଛନ୍ତି କି ଆସତାରେ ସଦରଙ୍କ କାର୍ଯ୍ୟକାଳ ଅବଧି ୬ବର୍ଷ ହେବ ତେଣୁକରି ଆମେ ମଧ୍ୟ ବର୍ତ୍ତମାନ ପୂର୍ଣ୍ଣ ମନଯୋଗ ସହ କାର୍ଯ୍ୟ କରିବୁ ନାହିଁ । ଏପରି ଲୋକମାନଙ୍କୁ ଧର୍ମପରାୟଣତା ଅବଲମ୍ବନ କରିବା ଏବଂ ଈଶ୍ୱରଙ୍କୁ ଭୟ କରିବା ଉଚିତ୍ । ହଜରତ ମହମ୍ମଦ ସ.ଅ ଏକଦା ଏହି ଉଦ୍ଦେଶ୍ୟରେ (ସାହାବାମାନଙ୍କ ଠାରୁ) ବୈଅତ ନେଲେ କି ଆମେ ଶୁଣିବୁ ଓ ଆଜ୍ଞା ପାଳନ କରିବୁ ତେବେ ତାହା (ଆଦେଶ) ଆମ ପସନ୍ଦ ମୁତାବକ ହୋଇଥାଉ ଅବା ନାପସନ୍ଦ । ପୁଣି ହଜୁର ସ.ଅ କହିଲେ ଯେ କେହି ଅଲ୍ଲାଙ୍କ ଆଜ୍ଞା ପାଳନ କରିବାରୁ ନିଜ ହସ୍ତ ଟାଣିନେଲା ସେ ପଲୟକାରୀ ଦିବସରେ ତାଙ୍କୁ ଏପରି ଅବସ୍ଥାରେ ସାକ୍ଷାତ୍

କରିବ କି ନା ତାହା ନିଜଟିଆରେ (ନିଜ ନିର୍ଦ୍ଦେଶ ହେବାର) କୌଣସି ପ୍ରମାଣ ଥିବ ନା ବାହାନା ଏବଂ ଯେଉଁ ବ୍ୟକ୍ତି ଏପରି ଅବସ୍ଥାରେ ପ୍ରାଣ ତ୍ୟାଗ କରିଥାଏ କି ନା ସେ ଉପସ୍ଥିତ ଲୋକମାନଙ୍କ ବୈଅତ କରିଥିବ, ତେବେ ସେ ମୂର୍ଖ ଓ ପଥୁଷ୍ଟତାର ମୃତ୍ୟୁ ବରଣ କରିଥାଏ । ଅତଃ ଆମେମାନେ ଭାଗ୍ୟବାନ କି ଆମେମାନେ ଉପସ୍ଥିତ ଲୋକମାନଙ୍କ ବୈଅତ କରିବାର ସୌଭାଗ୍ୟ ଅର୍ଜନ କରିଅଛେ ଏବଂ ଅମେ ଅଜ୍ଞାନ ଲୋକମାନଙ୍କ ମଧ୍ୟରେ ଅନ୍ତର୍ଭୁକ୍ତ ନୁହେଁ । ଯଦି ଆମେ ଯୁଗାବତାରକୁ ସ୍ୱୀକାର କରିବା ଅନ୍ତେ ନିଜର ଅମଳ ମୂର୍ଖ ଲୋକମାନଙ୍କ ପରି ରଖିବା ତେବେ ନିଜକୁ ଉକ୍ତ ବୈଅତରୁ ବାହାର କରିବା ହେବ ଏବଂ ଅଲ୍ଲ୍ଲାହ୍ ତାଲା ଓ ତାଙ୍କ ରସୁଲଙ୍କ ଆଜ୍ଞା ପାଳନ କରିବାରୁ ମଧ୍ୟ ବହିଷ୍କାରକାରୀ ସାବ୍ୟସ୍ତ ହେବା । ସୁତରାଂ ବୈଅତ କରିବା ଅନ୍ତେ ନିଜ ଚିନ୍ତାଧାରା ସଠିକ୍ ମାର୍ଗରେ ଏବଂ ପୂର୍ଣ୍ଣ ଆଜ୍ଞାକାରୀତାର ନମୁନା ପ୍ରଦର୍ଶନ କରିବା ଅତ୍ୟନ୍ତ ଜରୁରୀ ଅଟେ ।

ହଜରତ ମସିହ ମଉଦ ଅ.ସ କୁହନ୍ତି- ପବିତ୍ର ହୃଦୟର ସହ ପ୍ରତ୍ୟେକ ଆଦେଶ ପାଳନ କର ଯେପରି ଈଶ୍ୱର (ତୁମ ଉପରେ) ପ୍ରସନ୍ନିତ ହେବେ ଏବଂ ଶତ୍ରୁ ମଧ୍ୟ ଜାଣିନେବ କି ବୈଅତ କରିବା ଅନ୍ତେ ବର୍ତ୍ତମାନ ଏମାନଙ୍କ ଅବସ୍ଥା ସେପରି ନାହିଁ ଯେପରି ପୂର୍ବେ ଥିଲା । ମୁକଦ୍ଦମାରେ ସତ୍ୟ ସାକ୍ଷୀ ଦିଅ, ଏହି ଜମାଅତର ଅନ୍ତର୍ଭୁକ୍ତକାରୀଙ୍କୁ ଆବଶ୍ୟକ କି ସେମାନେ ଅବମ୍ୟ ସାହସ ଓ ପୂର୍ଣ୍ଣ ମନପ୍ରାଣର ସହ ସତ୍ପଥର ପଥକ ହୋଇଯାନ୍ତୁ ।

ଅଧିକନ୍ତୁ ଅଲ୍ଲ୍ଲାହ୍ କୁହନ୍ତି ସେହି ଲୋକମାନେ ଦୃଢ଼ ଶପଥ କରିଥାନ୍ତି କି ଯଦି ତୁମେ ଆଦେଶ ଦେବ ତ ଆମେ ନିଶ୍ଚିତ ରୂପେ ଆଦେଶ ପାଳନ କରିବୁ । କିନ୍ତୁ ଯେତେବେଳେ ତାଙ୍କୁ ଆଦେଶ ଦିଆଯାଏ ସେତେବେଳେ ପଛଘୁଞ୍ଚା ଦେଇଥାନ୍ତି । ଏଥିଯୋଗୁଁ ଅଲ୍ଲ୍ଲାହ୍ ତାଲା କହିଲେ କି ତୁମେମାନେ ଅଧିକ ଓ ବଡ଼ ବଡ଼ ଶପଥ କର ନାହିଁ । ଯଦି କେବଳ ଆଜ୍ଞା ପାଳନ କରିନିଅ, ଏପରି ଆଜ୍ଞାବହତା ଯାହାକୁ ସାର୍ବଜନିକ ସ୍ତରରେ ଆଜ୍ଞାକାରୀତା ବୁଝା ଯାଇଥାଏ ତେବେ ଆମେ ବୁଝିନେବୁ କି ତୁମେ ଆଦେଶ ପାଳନକାରୀ, ନଚେତ୍ କେବଳ ମୁହଁର ରଟନା ଅଟେ । ଅଲ୍ଲ୍ଲାହ୍ ତାଲା ତ ତୁମ ଅମଳ ସହ ପୂର୍ଣ୍ଣ ଅବଗତ ଏବଂ ସେ ତୁମ ହୃଦୟର ଅବସ୍ଥା ମଧ୍ୟ ଜାଣନ୍ତି । ଅତଃ ସାର୍ବଜନିକ ଆନୁଗତ୍ୟ ସ୍ୱୀକାର କରିବା ଏହି କି ଯେ, ଅଲ୍ଲ୍ଲାହ୍ ଆଜ୍ଞା ପାଳନ କର ଏବଂ ତାଙ୍କ ଉପାସନା ମଧ୍ୟ ସୁଚାରୁ ରୂପେ ସମ୍ପାଦନ କର । ରମଜାନର ଏହି ପବିତ୍ର ଅବସରରେ ଆମମାନଙ୍କର ଏଥିପ୍ରତି ଯେଉଁ ଧ୍ୟାନ କେନ୍ଦ୍ରିତ ହୋଇଛି ତାହାକୁ ଅବ୍ୟାହତ ଓ ପ୍ରତିଷ୍ଠିତ ରଖ । ଅଲ୍ଲ୍ଲାହ୍ ତାଲାଙ୍କ ଆଦେଶ ମୁତାବକ ଅମଳ କରିବା ସହ ସୃଷ୍ଟି ପ୍ରତି ଥିବା ନିଜ କର୍ତ୍ତବ୍ୟ ସମ୍ପାଦନ କର ଏବଂ ଯେପରିକି ହଜରତ ମସିହ ମଉଦ ଅ.ସ କୁହନ୍ତି ସମସ୍ତ ପ୍ରକାରର ବିଭ୍ରାଟରୁ ନିବୃତ୍ତ ରୁହ ଏବଂ ସମସ୍ତ ପ୍ରକାରର ମନ୍ଦକର୍ମ ଓ କଳି ଝଗଡ଼ାରୁ ବର୍ତ୍ତି ରୁହ । ଚରିତ୍ରବାନ ହୁଅ, ଏପରି ଉଚ୍ଚ କୋଟିର ଓ ଉତମ ଚରିତ୍ରର ନମୁନା ପ୍ରଦର୍ଶନ କର କି ଅହମଦି ଓ ଅଣଅହମଦି ମଧ୍ୟରେ ପାର୍ଥକ୍ୟ ସ୍ପଷ୍ଟ ଦୃଶ୍ୟମାନ ହେଉଥିବ । ସତ୍ୟ ଉପରେ ସଦେବ ପ୍ରତିଷ୍ଠିତ ରୁହ, ଏପରିକି ସମସ୍ତ ପ୍ରକାର ପୁଣ୍ୟ ଅର୍ଜନ କରିବା ଜରୁରୀ ଅଟେ ଏବଂ ଏହା ହିଁ ବାସ୍ତବିକ ଆଜ୍ଞାକାରୀତା । ଏହାର ଅଲ୍ଲ୍ଲାହ୍ ତାଲା ଓ ରସୁଲ ଆଦେଶ ଦେଇଛନ୍ତି ଏବଂ ହଜରତ ମସିହ ମଉଦ ଅ.ସ ମଧ୍ୟ ନିଜର ଏହି ଆନ୍ତରିକ ଅଭିପ୍ରାୟ ପୂରଣ ହେବାର ମତ ପ୍ରକାଶ ଓ ଆଦେଶ ଦେଇଛନ୍ତି । ଖୁଲାଫତ୍ ଅହମଦିୟା ମଧ୍ୟ ଦିର୍ଦ୍ଦି ୧୧୧ ବର୍ଷ ହେଲା ଏହି କାର୍ଯ୍ୟ ପ୍ରତି (ଲୋକମାନଙ୍କ) ଧ୍ୟାନ ଆକର୍ଷିତ କରିଚାଲିଛି । ଅତଏବ ସର୍ବଦା ଏହା ମନେରଖିବା ଉଚିତ୍ ଯେ, ଖୁଲାଫତ୍ ତରଫରୁ ମଧ୍ୟ ଅଲ୍ଲ୍ଲାହ୍ ତାଲା ଓ ତାଙ୍କ ରସୁଲ ସ.ଅଙ୍କ ଆନୁଗତ୍ୟର ପରିପ୍ରେକ୍ଷୀରେ ଶରିୟତ୍ ଓ ସୁନ୍ନତ ମୁତାବକ ଆଦେଶ ଦିଆଯାଇଥାଏ ଏବଂ ଦିଆଯାଉଥିବ । ଅଲ୍ଲ୍ଲାହ୍ ତାଲା କହିଛନ୍ତି ଯଦି ଆଜ୍ଞା ପାଳନ କରିବ ତେବେ ସତ୍ପଥ ପ୍ରାପ୍ତି କରିନେବ ନଚେତ୍ ମୁକ୍ତିର ଅନ୍ୟ କୌଣସି ପଥ ନାହିଁ ।

ହଜୁର ଅନସ୍ୱର ଅ.ବ କହିଲେ- ଯଦି ଖୁଲାଫତ୍ ପୁରସ୍କାରରୁ ସଠିକ୍ ରୂପେ ଉପକୃତ ହେବାର ଅଛି ତେବେ କେବଳ ନିଜ ଉପାସନାର ସୁରକ୍ଷା କରିବା ଜରୁରୀ ନୁହେଁ, ବରଂ ସାଂସାରିକ ମୋହମାୟା ଓ କାମନା ମୂଳକ ଶିର୍କରୁ ନିବୃତ୍ତ ରହିବା ଜରୁରୀ ଅଟେ । ଉପସ୍ଥିତ ଖଲିଫାଙ୍କର ପୂର୍ଣ୍ଣ ଆଜ୍ଞାକାରୀ ହେବା ମଧ୍ୟ ଜରୁରୀ ନଚେତ୍ (ତୁମେ) ଅମାନ୍ୟକାରୀଙ୍କ ମଧ୍ୟରେ ଅନ୍ତର୍ଭୁକ୍ତ ହୋଇଯିବ । ଯେପରିକି ହଜରତ ମସିହ ମଉଦ ଅ.ସ କୁହନ୍ତି କି ବୈଅତରୁ ମଧ୍ୟ ବାହାରକୁ ଚାଲିଯିବ ।

ଅତଏବ ଅଲ୍ଲାହତାଲାଙ୍କ କରୁଣା ଆକର୍ଷିତ କରିବା ନିମନ୍ତେ ନିଜ ଅବସ୍ଥାକୁ ସଂଶୋଧନ କରିବା ଜରୁରୀ ଅଟେ ଏବଂ ଯେତେବେଳେ ଅଲ୍ଲାହତାଲାଙ୍କ କରୁଣା ଆମମାନଙ୍କୁ ନିଜ ଦୟା ଓ କରୁଣାର ଚାନ୍ଦରେ ଭାଙ୍ଗି ଦେବ ସେତେବେଳେ ଶତ୍ରୁର ପ୍ରତ୍ୟେକ ମନ୍ଦ ଯୋଜନା ତାହା ଉପରକୁ ଓଲଟାଇ ଦିଆଯିବ ଏବଂ ସେମାନେ ନିଜର ଘୃଣ୍ୟ ପରିଣତି ନିକଟରେ ପହଞ୍ଚି ଯିବେ । **ଇନ୍‌ଶା ଅଲ୍ଲାଃ** । ବର୍ତ୍ତମାନ ମୁଁ ହଜରତ ମୁସଲେହ ମଉଦ ର.ଅ ମାଧ୍ୟମରେ କେତେକ କଥା ଉପସ୍ଥାପନ କରିବି ହଜରତ ମସିହ ମଉଦ ଅ.ସଙ୍କ ଦେହାବସାନ ପରେ ଜମାଅତକୁ କିଭଳି ପରିସ୍ଥିତିର ସମ୍ମୁଖୀନ ହେବାକୁ ପଡିଥିଲା ଯାହାକି ପ୍ରତ୍ୟେକଙ୍କୁ ଅଧିର କରିଦେଇଥିଲା ଏବଂ ତା’ପରେ ଖୁଲାଫତ୍ ଶାନ୍ତିପ୍ରଦ ଅବସ୍ଥାକୁ ଫେରାଇ ଆଣିଥିଲା ।

ଆପଣ କୁହନ୍ତି ହଜରତ ମସିହ ମଉଦ ଅ.ସଙ୍କ ଦେହାନ୍ତ ସମୟରେ ଜମାଅତର ମାନସିକ ଅବସ୍ଥା ସେହିପରି ଥିଲା ଯେପରିକି ହଜରତ ମହମ୍ମଦ ସ.ଅଙ୍କ ଦେହାନ୍ତ ସମୟରେ ସାହାବାଙ୍କର ଅବସ୍ଥା । ଆମ ସମସ୍ତଙ୍କର ଏହି ଧାରଣା ଥିଲା କି ହଜରତ ମସିହ ମଉଦ ଅ.ସ ଏବେ ଦେହ ତ୍ୟାଗ କରିପାରିବେ ନାହିଁ । ପରିଶାମସ୍‌ରୁପ ଆମ ହୃଦୟରେ ମୁହୂର୍ତ୍ତକ ପାଇଁ ମଧ୍ୟ ଏହି ଭାବନା ଉଠି ମାରି ନଥିଲା କି ହଜରତ ମସିହ ମଉଦ ଅ.ସଙ୍କ ଦେହାନ୍ତ ପରେ କ’ଣ ହେବ । କାରଣ ଆମର ଅବସ୍ଥା ଏଭଳି ଥିଲା କି ଆମେମାନେ ଚିନ୍ତା କରିନେଇଥିଲୁ ହଜରତ ମସିହ ମଉଦ ଅ.ସ ବର୍ତ୍ତମାନ ସୁଧା ଦେହ ତ୍ୟାଗ କରିନାହାନ୍ତି କିନ୍ତୁ ଯେତେବେଳେ ବାସ୍ତବରେ ହଜୁର ଅ.ସଙ୍କ ଦେହାନ୍ତ ଘଟିଲା ସେତେବେଳେ ଆମମାନଙ୍କୁ ଏହି ନିରାଟ ସତ୍ୟ ସ୍ୱୀକାର କରିବା ବଡ଼ କଷ୍ଟସାଧ୍ୟ ହୋଇଗଲା କି ଆପଣ ଏହି ଇହଧାମରୁ ବିଦାୟ ନେଇ ଯାଇଛନ୍ତି । ଆପଣ ଉଲ୍ଲେଖ କରିଛନ୍ତି କି ଯେତେବେଳେ ହଜରତ ମସିହ ମଉଦ ଅ.ସଙ୍କ ପବିତ୍ର ମର ଶରୀର କାଦିୟାନ ଆଣି ବଗିଚାର ଏକ କୋଠରୀରେ ରଖାଗଲା, ସେତେବେଳେ ସମ୍ଭବତଃ ୮/୯ ଘଟିକା ହୋଇଥିବ ଖୁଜା କମାଲୁଦ୍ଦିନ ସାହେବ ବଗିଚାରେ ପହଞ୍ଚି ମୋତେ ଏକ ପାର୍ଶ୍ୱକୁ ନେଇଯାଇ କହିଲେ- ମିଆଁ କିଛି ଚିନ୍ତା କରିଛ କି ବର୍ତ୍ତମାନ ହଜୁର ଅ.ସଙ୍କ ଅନ୍ତେ କ’ଣ ହେବ । ମୁଁ ଉତର ଦେଲି କିଛି ତ ହେବା ଉଚିତ୍ କିନ୍ତୁ କ’ଣ ହେବ ସେଥି ସମ୍ବନ୍ଧରେ କିଛି କହିପାରିବି ନାହିଁ । ପୁନଶ୍ଚ ସେ କହିଲେ ମୋ ମତରେ ଆମ ସମସ୍ତଙ୍କୁ ହଜରତ ମୌଲବି ସାହେବ (ମୌ.ହକିମ ନୁରୁଦ୍ଦିନ ସାହେବ)ଙ୍କୁ ପ୍ରଥମ ଖଲିଫା ସ୍ୱୀକାର କରି ତାଙ୍କ ହସ୍ତରେ ବୈଅତ କରିନେବା ଉଚିତ୍ । ଆପଣ କୁହନ୍ତି ଯେ, ସେତେବେଳେ ମୋ ବୟସ କିଛି କମ୍ ଓ କିଛି ମୋର ସାମିତ ଜ୍ଞାନ ହେତୁ ମୁଁ କହିଲି ହଜରତ ମସିହ ମଉଦ ଅ.ସ ତ କୌଣସି ସ୍ଥାନରେ ଉଲ୍ଲେଖ କରି ନାହାନ୍ତି କି ଆପଣଙ୍କ ଅନ୍ତେ ଅନ୍ୟ କାହାର ବୈଅତ କରିନେବ ତେବେ ହଜରତ ମୌଲବି ସାହେବଙ୍କର କାହିଁକି ବୈଅତ କରିବା । ଆପଣ ଲେଖନ୍ତି ଯଦିଓ ଅଲ୍‌ଫୁସିୟତ୍‌ରେ ଏଥିସମ୍ବନ୍ଧରେ ହଜୁର ଅ.ସ ଉଲ୍ଲେଖ କରିସାରିଥିଲେ କିନ୍ତୁ ସେତେବେଳେ ମୋର ବୁଦ୍ଧି ସେଥିପ୍ରତି କେନ୍ଦ୍ରିତ ହୋଇନଥିଲା । ପୁନଶ୍ଚ ଖୁଜା ସାହେବ ଦ୍ୱିତୀୟ ଖଲିଫାଙ୍କୁ କହିଲେ, ମୌଲବି ମହମ୍ମଦ ଅଲୀ ସାହେବଙ୍କର ମଧ୍ୟ ଏହି ରାଏ କି ଜମାଅତର ସମସ୍ତ ସଦସ୍ୟବୃନ୍ଦଙ୍କୁ ମୌଲବି ସାହେବଙ୍କ ବୈଅତ କରିନେବା ଉଚିତ୍ । ଆପଣ କୁହନ୍ତି କି ଶେଷରେ ସମଗ୍ର ଜମାଅତର ସହମତିକ୍ରମେ ଖଲିଫା ଅଫୁଲଙ୍କ ସେବାରେ ନିବେଦନ କରାଗଲା କି ଆପଣ ଲୋକମାନଙ୍କ ଠାରୁ ବୈଅତ ନିଅନ୍ତୁ । ବସ୍ତୁତଃ ବଗିଚାରେ ସମସ୍ତେ ଏକତ୍ରିତ ହେଲେ ଏବଂ ହଜରତ ଖଲିଫା ଅଫୁଲ ଏକ ଅଭିଭାଷଣ ଦେଇ କହିଲେ ମୋତେ ଜମାତ ହେବାର କୌଣସି ଇଚ୍ଛା ନାହିଁ, ମୁଁ ତ ଚାହୁଁଛି ଅନ୍ୟ କାହାରି ବୈଅତ କରିନିଅ କିନ୍ତୁ ଆମେ ସମସ୍ତେ ଏକମତ ହୋଇ କହିଲୁ କି ଏହି ଖୁଲାଫତ୍‌ର ଆସନ ନିମନ୍ତେ ଆପଣ ହିଁ ଉପଯୁକ୍ତ ପ୍ରାର୍ଥୀ । ଏପରି ସମସ୍ତେ ଆପଣଙ୍କ ହସ୍ତରେ ବୈଅତ କରିନେଲେ । ହଜୁର ଅନଫୁର ଅ.ବ କହିଲେ କେତେକ ରେଫୁୟତ୍ ମୁତାବକ ଖୁଜା ସାହେବ ଏହି ଘୋଷଣା ମଧ୍ୟ ପ୍ରକାଶିତ କରିଥିଲେ କି ଅଲ୍‌ଫୁସିୟତ୍ ପତ୍ରିକା ଅନୁଯାୟୀ ଆମମାନଙ୍କୁ ନିଜର ଜଣେ ଆଜ୍ଞାବହ ଖଲିଫାଙ୍କର ଚୟନ କରିନେବା ଉଚିତ୍ । ଏଥିନିମନ୍ତେ ହଜରତ ଖଲିଫାତୁଲ୍ ମସିହ ଅଫୁଲଙ୍କ ନାମାଙ୍କିତ ହୋଇଥିଲା । ସେମାନେ ପ୍ରଥମ ଖଲିଫାଙ୍କର ବୈଅତ ତ କରିନେଇଥିଲେ କିନ୍ତୁ ଯେଉଁଲି ହୃଦୟରୁ ଖଲିଫାଙ୍କ ଆଜ୍ଞାବହ ହେବା ଉଚିତ୍ ସେହିପରି ସେମାନେ ଆଜ୍ଞାକାରୀ ହୋଇନଥିଲେ । ସେମାନେ ଏହି ଯୋଜନା ଓ ଚିନ୍ତାରେ ରହିଥିଲେ କି କିଭଳି ଖୁଲାଫତ୍ ଅପେକ୍ଷା ଅଞ୍ଜୁମନ୍‌କୁ ଉର୍ଦ୍ଧ୍ୱ ସାବ୍ୟସ୍ତ କରିଦେବା । ତା’ପରେ ସମସ୍ତ କ୍ଷମତା ଅଞ୍ଜୁମନ୍

ମାଧ୍ୟମରେ ନିଜ ଅଧିକାରକୁ ନେଇଯିବା । ହଜରତ ମୁସଲେହ ମଉଦ ର.ଅ କୁହନ୍ତି କି ବର୍ତ୍ତମାନ ଆପଣଙ୍କ ବୈଅତ କରିବାକୁ ମାତ୍ର ୧୫/୨୦ଦିନ ହୋଇଥିବ କି ଏକଦା ମୌଲବି ମହମ୍ମଦ ଅଲୀ ମୋତେ ସାକ୍ଷାତ କରି କହିଲେ ମିଆଁ କଦାଚିତ ଆପଣ ଏଥିସମ୍ବନ୍ଧରେ ଧ୍ୟାନ କେନ୍ଦ୍ରିତ କରିଛନ୍ତି କି ଆମ ସିଲ୍‌ସିଲାର ବ୍ୟବସ୍ଥା କିଭଳି ଚାଲିବ । ମୁଁ ଉତର ଦେଲି ଏଥିସମ୍ବନ୍ଧରେ ଚିନ୍ତା କରିବାର କ'ଣ ଅଛି, ଆମେ ତ ହଜରତ ମୌଲବି ସାହେବଙ୍କ ହସ୍ତରେ ବୈଅତ କରିନେଇଛେ । ପୁନଶ୍ଚ ସେ କହିଲେ ତାହା ତ ସତ କିନ୍ତୁ ପ୍ରଶ୍ନ ଉଠୁଛି ସିଲ୍‌ସିଲାର ବ୍ୟବସ୍ଥା କିଭଳି ଚାଲିବ । ମୁଁ ଉତର ଦେଲି ମୋ ନିକଟରେ ଏକଥା ଚିନ୍ତା କରିବା ହିଁ ନିରର୍ଥକ କାରଣ ଯେତେବେଳେ ଆମେ ଜଣକ ହାତରେ ବୈଅତ କରିନେଲେ ସେତେବେଳେ ସେ ଏହି ମାମଲା ବେଶ୍ ଭଲ ଭାବରେ ବୁଝୁଥିବେ କି କିଭଳି ସିଲ୍‌ସିଲାର ବ୍ୟବସ୍ଥାକୁ ପରିଚାଳିତ କରିବା ଉଚିତ୍ । ଆମକୁ ଏଥିରେ ଦଖଲ ଦେବାର ଆବଶ୍ୟକତା କ'ଣ ଅଛି । ଏଥିରେ ସେ ନିରବ ହୋଇଗଲେ କିନ୍ତୁ କହିଲେ ଏକଥା ଚିନ୍ତା କରିବା ଯୋଗ୍ୟ, ମୋର ଆଶ୍ୱସ୍ତି ହେଲା ନାହିଁ । ତେବେ ଏହି କଥାରେ ସେମାନଙ୍କ ଆନ୍ତରିକ ଅବସ୍ଥାର ଖବର ମିଳୁଅଛି ଯେ, ହଜରତ ଖଲିଫାତୁଲ୍ ମସିହ ଅଫ୍‌ଲଙ୍କ ବୈଅତ ମଧ୍ୟ (ସେମାନେ) କୌଣସି ଉଦ୍ଦେଶ୍ୟ ହାସଲ କରିବା ପାଇଁ କରିଥିଲେ, ଅନ୍ତରୁ (ବୈଅତ) କରିନଥିଲେ । ତେଣୁ ସେମାନଙ୍କ ହୃଦୟ ମଧ୍ୟ ଅସ୍ଥିର ଓ ଅଶାନ୍ତ ଥିଲା । ସେମାନେ ପୂର୍ଣ୍ଣ ଆଜ୍ଞାକାରୀ ହୋଇ ରହିବାକୁ ଚାହୁଁ ନଥିଲେ ଏବଂ ଏହି ଆଧ୍ୟାତ୍ମିକ ବ୍ୟବସ୍ଥାକୁ ସାଂସାରିକ ବ୍ୟବସ୍ଥା ପରି ଚଳାଇବାକୁ ଚାହୁଁଥିଲେ । ତେଣୁ ତାହାର ପରିଣାମ ମଧ୍ୟ ଦେଖୁ ନିଅନ୍ତୁ କ'ଣ ହେଲା ବର୍ତ୍ତମାନ ସେମାନେ କେବଳ ନାମକୁ ମାତ୍ର ରହିଯାଇଛନ୍ତି, ସେମାନଙ୍କ ଦ୍ୱାରା ପ୍ରସ୍ତୁତ ବ୍ୟବସ୍ଥା ସେମାନଙ୍କ ସହିତ ରହିଛି କିନ୍ତୁ ଯେ ଖୁଲାଫତ୍‌ର ଛତ୍ରଛାୟା ତଳେ ଏକତ୍ରିତ ହୋଇରହିଲେ ସେମାନେ ଅଲ୍ଲାଃଙ୍କ କୃପାରୁ ୨୧୨ଗୋଟି ଦେଶରେ ସୁଦୃଢ ଭାବରେ ପ୍ରତିଷ୍ଠିତ ହୋଇଗଲେଣି ।

ସେ ଜାହା ହେଉ ଅଲ୍ଲାଃତାଲା ତ ଖୁଲାଫତ୍ ମାଧ୍ୟମରେ ଜମାଅତକୁ ଉନ୍ନତି ପ୍ରଦାନ କରିଚାଲିଛନ୍ତି ଏବଂ ଜମାଅତ ନିଜର ବିସ୍ତାର ଲାଭ କରି ଚାଲିଛି । ଦୂରଦୂରାନ୍ତର ଦେଶମାନଙ୍କରେ ରହୁଥିବା ଅହମଦି ଖଲିଫାଙ୍କ ସହ ନିଜ ବିଶ୍ୱସ୍ତତା ଓ ନିଷ୍ଠାର ସମ୍ପର୍କକୁ ସୁଦୃଢ କରିବା ସହ ଏଥିରେ ଆଗକୁ ବଢି ଚାଲିଛନ୍ତି । ଅଲ୍ଲାଃତାଲା ଖୁଲାଫତ୍ ଓ ଜମାଅତ ସହ ସମ୍ପର୍କ ଯୋଡୁଥିବା ଲୋକମାନଙ୍କ ମାର୍ଗ ଦର୍ଶନ କରିଚାଲିଛନ୍ତି ଏବଂ ସେମାନଙ୍କୁ ଅଲ୍ଲାଃ ଏହି ଖୁଲାଫତ୍ ନିକଟକୁ ଆକର୍ଷିତ କରିଚାଲିଛନ୍ତି ।

ହଜୁର ଅନସ୍ୱର ଅ.ବ କହିଲେ- ଗତ ଖୁତବାରେ ମୁଁ ଏକ ଚର୍ଚ୍ଚା କରିବାକୁ ଭୁଲି ଯାଇଥିଲି କି ଯେତେବେଳେ ଏହି ମସଜିଦ୍‌ର ଭିତ୍ତିପ୍ରସ୍ତର ରଖାଯାଇଥିଲା ସେତେବେଳେ ମୁଁ କାନେଡ଼ା ଗସ୍ତରେ ଥିଲି । ସେ ଜାହା ହେଉ ପୂର୍ବରୁ ମୋ ଠାରୁ ଇଟା ଦୁଆ କରାଇ ନେଇଯାଇଥିଲେ ଏବଂ ମସଜିଦ୍‌ର ଭିତ୍ତିପ୍ରସ୍ତର ୧୦ଅକ୍ଟୋବର ୨୦୧୨ମସିହାରେ ଦୁଆ କରିବା ସହ ଶ୍ରୀମାନ ଉସମାନ ଚିନୀ ସାହେବ (ମୃତ) ରଖୁଥିଲେ ଏବଂ ଏଭଳି ଆମେ କହିପାରିବା କି ଅଲ୍ଲାଃତାଲାଙ୍କ କୃପାରୁ ଚିନୀ ଲୋକମାନଙ୍କର ଏଥିରେ ଭାଗୀଦାର ରହିଛି । ତେଣୁ ଆମକୁ ଦୁଆ କରିବା ଉଚିତ୍ ଯେ, ଅଲ୍ଲାଃତାଲା ଚିନ୍‌ରେ ମଧ୍ୟ ଇସଲାମର ଖୁବ୍ ଶିଶୁ ପ୍ରଚାର ପ୍ରସାର କରିବାକୁ ଶକ୍ତି ପ୍ରଦାନ କରନ୍ତୁ । ଶ୍ରୀମାନ ଉସମାନ ଚିନୀ ସାହେବଙ୍କର ପ୍ରବଳ ଇଚ୍ଛା ଥିଲା ଏବଂ ସର୍ବଦା ତାଙ୍କୁ ଏହି ଚିନ୍ତା ଘାତୁ ଥିଲା କି ଚିନ୍‌ରେ କିଭଳି ଅହମଦିୟତ୍ ଓ ଇସଲାମର ବାସ୍ତବିକ ବାତା ପହଞ୍ଚିଯାନ୍ତା । ଆମ୍ଭମାନଙ୍କୁ ଯେଉଁସ୍ଥଳେ ବୈକୁଣ୍ଠରେ ତାଙ୍କ ସ୍ତର ବୃଦ୍ଧି ନିମନ୍ତେ ଦୁଆ କରିବା ଉଚିତ୍ ସେହିସ୍ଥଳେ ଚିନ୍ ଓ ବିଶ୍ୱର ଅନ୍ୟ ଦେଶମାନଙ୍କରେ ମଧ୍ୟ ଅହମଦିୟତ୍ ଓ ବାସ୍ତବିକ ଇସଲାମର ପ୍ରଚାର ପ୍ରସାର ନିମନ୍ତେ ଅତ୍ୟଧିକ ଦୁଆ କରିବା ଉଚିତ୍ । ଅଲ୍ଲାଃତାଲା ଆମ୍ଭମାନଙ୍କୁ ଏଥିନିମନ୍ତେ ଶକ୍ତି ପ୍ରଦାନ କରନ୍ତୁ ।

Khulasa Khutba Juma Huzoor Anwar a.b.a

24th May 2019